



पंतप्रधान कार्यालय

युरोप आणि फ्रान्सच्या परराष्ट्र व्यवहार मंत्र्यांनी पंतप्रधानांची भेट घेतली

Posted On: 17 NOV 2017 6:02PM by PIB Mumbai

नवी दिल्ली 17 नोव्हेंबर 2017

युरोप आणि फ्रान्सचे परराष्ट्र व्यवहार मंत्री जीन वेस ली डिरयान यांनी आज पंतप्रधान नरेंद्र मोदी यांची भेट घेतली. पंतप्रधानांच्या जून 2017 मधील फ्रान्स दौऱ्याचा पाठपुरावा म्हणून त्यांनी द्विपक्षीय संबंधातील अलिकडच्या घडामोडींबाबत पंतप्रधानांना माहिती दिली. भारत-फ्रान्स दरम्यान वाढत्या संबंधांबद्दल, तसेच फ्रान्सचे संरक्षण मंत्री म्हणून यापूर्वी पार पाडलेली भूमिका आणि सध्याची मंत्री पदाची भूमिका पार पाडताना ली डिरयान यांनी दिलेल्या योगदानाची पंतप्रधानांनी प्रशंसा केली.

पंतप्रधान म्हणाले की, भारत-फ्रान्स धोरणात्मक भागीदारीचे महत्व केवळ द्विपक्षीय संदर्भापुरतेच मर्यादित नाही तर प्रादेशिक आणि जागतिक संदर्भातही शांतता आणि स्थैर्य नांदण्यासाठी महत्वपूर्ण आहे.

पंतप्रधान म्हणाले अध्यक्ष मॅक्रोन यांच्या भारत दौऱ्याबाबत आपण उत्सुक आहोत.

N.Sapre/S.Kane/P.Malandkar

(Release ID: 1510049) Visitor Counter : 7

